

वीडियो टेलीफोनी सेवा शुरू

का.सं. @ अहमदाबाद

भारत संचार निगम लिमिटेड (बीएसएनएल) ने सोमवार को ब्रॉडबैंड पर वीडियो टेलीफोन सेवा (वीडियो एंड वॉइस ऑवर इन्टरनेट प्रोटोकॉल) शुरू की है। देश में अहमदाबाद पहला शहर है जहां यह सेवा शुरू की गई है।

प्रधानमंत्री के सलाहकार सैम पित्रोदा ने बीएसएनएल के अध्यक्ष एवं प्रबंध निदेशक आर.के. उपाध्याय, निदेशक राजेश वाधवा की उपस्थिति में दिल्ली से अहमदाबाद में वीडियो कॉल कर इस वीडियो टेलीफोन सेवा

की शुरुआत की। अहमदाबाद में यह कॉल बीएसएनएल के गुजरात सर्किल के मुख्य महाप्रबंधक सुरेश भार्गव ने प्राप्त की। यह सेवा शुरू करने के लिए पित्रोदा ने बीएसएनएल का आभार जताया।

बीएसएनएल के प्रधान महाप्रबंधक सुधीर कुमार भंडारी ने कहा कि इस सेवा के जरिए फोन पर बातचीत करनेवाले एकदूसरे को भी देख सकेंगे। इसके लिए ब्रॉडबैंड पर एक अलग वीडियो फोन (आई पी फोन) की आवश्यकता होगी। कम्प्यूटर पर भी सॉफ्टफोन नामक सॉफ्टवेयर लगाकर यह सेवा प्राप्त की



जा सकती है। यह सेवा लैण्डलाइन, ब्रॉडबैंड, आईपीटीवी के साथ-साथ कार्य करेगी। इन्टरनेट उपयोग के लिए यह वीडियो कॉल कन्टेन्ट पर चार्ज नहीं होगी। बीएसएनएल ने यह सेवा साई इन्फोसिस इंडिया लिमिटेड के सहयोग से शुरू की है। आमतौर पर पहले वीडियो कॉन्फ्रेंसिंग सेवा व्यापारिक कार्यों के लिए काफी महंगी थी, जो अब काफी आसान हो जाएगी

और आसानी से उपलब्ध होगी।

उन्होंने कहा कि यह सेवा केवल उन ग्राहकों के लिए उपलब्ध होगी, जिनके पास ब्रॉडबैंड के साथ बीएसएनएल लैण्डलाइन कनेक्शन है। इसके जरिए भारत में ही नहीं विदेश में भी वॉइस एवं वीडियो कॉल किए जा सकेंगे। साथ ही इसमें कॉल होल्ड, कॉल ट्रांसफर, डू नोट डिस्टर्ब, कॉल फोरवर्ड, म्यूट, कॉलर आईडी, नेम डिस्प्ले या ब्लॉक, कॉल वेडिंग, कॉलर आईडी, थ्री वे कॉन्फ्रेंसिंग, कॉल लोग, वीडियो फोन बुक, ऑफ हुक, ऑटो डायल, ऑटो आन्सर समेत सुविधाएं उपलब्ध होंगी।